

हारे हुए विधायक खुद को मुख्यमंत्री मान रहे हैं : राठौड़

‘सरकारी नौकरशाह जाती हुई सरकार की स्तुति करना बंद करें’

चित्तौड़गढ़, (निस)। राजस्थान विधानसभा के उपनेता प्रतिपक्ष राजेंद्रसिंह राठौड़ ने धरोहर संरक्षण एवं संवर्धन समिति के अध्यक्ष का नाम लिये बिना कहा कि जो विधायक चुनावों में हार चुके हैं वे आज खुद को मुख्यमंत्री मान रहे हैं।

राठौड़ ने आज यहां भाजपा विधायक चंद्रभानसिंह की ओर से आयोजित विशाल होली मिलन समारोह को सम्बोधित करते हुए कहा और सरकारी नौकरशाहों को स्पष्ट कहा कि वे जाती हुई सरकार की स्तुति करना बंद कर दें उन्होंने सरकार पर आरोप लगाया कि वह किसान विरोधी है जिसके कारण आज प्रदेश में 1 लाख 35 हजार किसानों की जमीनें कर्ज नहीं चुका पाने के चलते नीलामी की कगार पर है। प्रदेश में 66 लाख स्नातक डिग्रीधारी युवा हैं जिनमें से 52 प्रतिशत रोजगार की तलाश में बैठे हैं।

प्रदेश में महिलाओं पर हो रहे अत्याचारों का जिक्र करते हुए राठौड़ ने कहा कि सुबह से शाम तक



उपनेता प्रतिपक्ष राजेंद्रसिंह राठौड़ ने होली मिलन समारोह को सम्बोधित किया।

अबलाओं की इज्जत नीलाम हो रही है और प्रतिदिन हत्याओं के कारण मां

बहनों का सिंदूर मिट रहा है, ऐसे में प्रदेश सरकार के मंत्री बलात्कार को

लेकर शर्मनाक बयान दे रहे हैं जिसकों अपनी अस्मिता के लिए जौहर करने

राजस्थान विधानसभा चुनावों में अत्याचारी सरकार को उखाड़ फेंकने का आह्वान किया

वाली स्त्रियों के प्रदेश की जनता बंदोस्त नहीं करेगी और अन्याय का प्रतिकार किया जाएगा।

इससे पूर्व समारोह को सांसद चंद्रप्रकाश जोशी, भाजपा की राजसमंद विधायक दिनेश माहेश्वरी एवं अन्य विधायकों, जिला प्रमुख सुरेश धारूड़ व पार्टी जिलाध्यक्ष गौतम दक ने भी सम्बोधित कर आने वाले राजस्थान विधानसभा चुनावों में इस अत्याचारी सरकार को उखाड़ फेंकने का आह्वान किया।

पश्चिम बंगाल के साइबर ठग धौलपुर में भी सक्रिय

ठग कुंदन दास को पुलिस ने पश्चिम बंगाल निवासी के रूप में चिन्हित किया

धौलपुर, (निस)। राजस्थान सहित उत्तर प्रदेश और मध्य प्रदेश में अमूमन मेवात के साइबर ठग सक्रिय नजर आते हैं लेकिन धौलपुर में मेवात के अलावा पश्चिम बंगाल के साइबर ठग सक्रिय हो चुके हैं। ठगी के ऐसे 2 मामले फिलहाल सामने आए हैं। जिनमें सदर थाना पुलिस धौलपुर ने 1 साइबर ठग की पहचान पश्चिम बंगाल के चंदन नगर जिले के रहने वाले कुंदन दास के रूप में की है।

सदर थाना प्रभारी दीपक बंजारा ने बताया कि उनके थाने में साइबर कंट्रोल रूम से दो ठगी के मामले आए थे। जिनमें पहला मामला हंसराज मीणा नाम के ट्रांसपोर्टर का था। जिसने फास्ट टैग से 5 हजार निकालने के लिए गूगल पर

आईसीआईसीआई बैंक के फास्ट टैग के कस्टमर केयर का नंबर सर्च किया। गूगल पर मिले नंबर के बाद हंस राम ने जब कॉल किया तो मोबाइल पर एक लिंक भेजी गई। इस लिंक पर क्लिक करते ही उसके खाते से एक लाख 14 सौ 84 रूपए निकाल लिए गए।

मामले की सूचना मिलते ही पुलिस ने मोबिक्विक वॉलेट से संपर्क कर पीडित को 41 हजार रूपए लौटा दिए। वहीं बाकी के पैसे को बैंक में होल्ड करा दिया गया। वहीं दूसरे मामले को लेकर थाना प्रभारी ने बताया कि बाड़ी के रहने वाले बीज व्यापारी रमेश गोयल के पुत्र विष्णु गोयल को मोबाइल पर ट्रांसपोर्टर का था। जिसने फास्ट टैग से 5 हजार निकालने के लिए गूगल पर

रूपए का चूना लगा दिया गया। थाना प्रभारी ने बताया कि मामले में थाने के साइबर डेस्क प्रभारी अमित शर्मा ने त्वरित कार्रवाई करते हुए पीडित के साडे 7 लाख रूपए बैंक में होल्ड करा दिए। पुलिस को बैंक से पता चला कि पीडित को ठगने वाला पश्चिम बंगाल का रहने वाला है। जिस पर पुलिस ने आरोपी को चिन्हित कर लिया है।

थाना प्रभारी ने बताया कि साइबर ठगी होने पर साइबर पोर्टल नंबर पर शिकायत करके लोगों को ठगी से बचाया जा सकता है। थाना प्रभारी ने बताया कि पश्चिम बंगाल के रहने वाले ठग कुंदन दास को चिन्हित कर लिया गया है। जिसकी शीघ्र गिरफ्तारी कर ली जाएगी।

प्रदीप धाणक की हत्या के मुख्य अभियुक्त सहित दो गिरफ्तार



तारानगर पुलिस की गिरफ्त में हत्या के आरोपी।

तारानगर, (निस)। तारानगर के साल्टु गांव के प्रदीप धाणक के हत्यारों को गिरफ्तार कर पुलिस ने बड़ी सफलता हासिल की है। प्रदीप धाणक की हत्या के मुख्य अभियुक्त सहित दो को गिरफ्तार किया है। थानाधिकारी गोविंदराम बिश्नोई ने बताया कि 15 मार्च रात्रि को साल्टु गांव के पवन धर्मेंद्र व रमेश ने एक राय होकर गांव के ही प्रदीप धाणक की क्रिकेट खेलने वाले बल्ले से चोट मारकर हत्या कर दी थी।

प्रदीप के भाई संदीप की रिपोर्ट पर मामला दर्ज कर तारानगर वृत्ताधिकारी ने आरोपियों को जल्द से जल्द गिरफ्तार करने का आश्वासन दिया। सीओ गोदारा ने थानाधिकारी गोविंदराम बिश्नोई ने नेतृत्व में टीम गठित कर पूर्व में घटना के अगले दिन प्रकरण में बाल अपचारी धर्मेंद्र उर्फ बुलिया गोस्वामी को दस्तयाब कर तारानगर वृत्ताधिकारी के समक्ष पेश किया गया जिस पर बाल अपचारी को

अनुसंधान के बाल सुधार गृह में दाखिल करवाया गया। तत्पश्चात टीम के अथक प्रयास से प्रकरण के मुख्य अभियुक्त पवन कुमार गोस्वामी व सह अभियुक्त रमेश कुमार को 20 मार्च रविवार को दस्तयाब कर वृत्ताधिकारी के समक्ष पेश किया गया। तारानगर वृत्ताधिकारी द्वारा प्रकरण में अनुसंधान जारी है। उक्त प्रकरण में आरोपियों को गिरफ्तार करने में कॉन्स्टेबल उमेश कुमार की अहम भूमिका रही।

सरपंचों ने बनाई विधानसभा घेराव की रणनीति

मसूदा, (निस)। विधानसभा घेराव के तहत सरपंचों ने आंदोलन की तैयारियां तेज कर दी है। प्रदेश सरपंच संघ के आह्वान पर जिला अध्यक्ष हरिराम बाना मसूदा पंचायत समिति के सभी सरपंचों से वार्तालाप किया और घेराव की रणनीति तैयार की। मसूदा पंचायत समिति सरपंच संघ अध्यक्ष नरेंद्र विक्रम सिंह ने विभिन्न ग्राम पंचायतों का दौरा कर 22 मार्च को प्रस्तावित घेराव प्रदर्शन की तैयारी की समीक्षा की। बैठक में सरपंचों से अपने साथ वाई पंचों को साथ लेकर जयपुर पहुंचने पर जोर दिया।

राजस्थान सरकार द्वारा मार्च 2021 में हुए समझौते को लागू नहीं करने एवं सरपंच संघ ने आंदोलन का बिगुल बजाया। 13 सूत्री मांगों को लेकर चरणबद्ध तरीके से किए जा रहे आंदोलन के तहत 22 मार्च को विधानसभा घेराव किया जाएगा। इस दौरान हरिराम बाना, जिला अध्यक्ष अजमेर विजय पाराशर, संरक्षक भंवर बाहादुर चीता संरक्षक तेज सिंह राठौड़ मौजूद रहे। मसूदा सरपंच संघ अध्यक्ष नरेंद्र विक्रम सिंह राठौड़ ने सभी का स्वागत किया।

विधायक सांखला ने चिकित्सकों एवं लोगों की समस्याएं सुनी

आसीन्द, (निस)। रविवार को आदर्श सामुदायिक स्वास्थ्य केंद्र आसींद में आमजन की शिकायत पर विधायक जबर सिंह सांखला ने औचक निरीक्षण किया तथा चिकित्सा व्यवस्थाओं का अवलोकन कर समस्या जानी व समस्या समाधान के निर्देश दिये।

विधायक ने बताया कि औचक निरीक्षण में कई दिनों से ईसीजी मशीन खराब होने से आमजन को परेशानी उठानी पड़ रही है तथा निजी तौर पर ईसीजी करवाने पर मजबूर है। कई समय से एक्सरे मशीन खराब होने से आमजन को सुविधा नहीं मिल पा रही है। वाई में सार्वजनिक शौचालय बंद होने से भर्ती मरीजों को परेशानियां हो रही है, चिकित्सालय में वाटर क्लर भी खराब होने से आमजन को ठंडा व शुद्ध जल उपलब्ध नहीं हो पा रहा है, डिलीवरी महिलाओं के नहाने एवं उनके कपड़े आदि धुलवाने हेतु स्नानघर की व्यवस्था नहीं होने से काफी परेशानी उत्पन्न हो रही है। चिकित्सालय परिसर में पानी की पाइप की सुचारु व्यवस्था नहीं होने से

अव्यवस्था उत्पन्न हो रही है। चिकित्सालय परिसर में साफ सफाई की व्यवस्था नहीं होने से भी विधायक जबर सिंह सांखला ने नाराजगी जाहिर की। वहीं दूसरी ओर विधायक जबर सिंह सांखला ने चिकित्सालय में चिकित्सकों एवं स्टाफ के साथ वार्ता की जिसमें चिकित्सा अधिकारी चौके गोयल एवं डॉक्टर नीलम भोजवानी ने बताया कि चिकित्सालय परिसर में निजी मेडिकल श्री देव के संचालक राजू मोहम्मद निवासी खतोला द्वारा जबरन चिकित्सालय एवं आवास के बाहर चक्कर लगाता है तथा वहां पर आए हुए परामर्श रोगियों को जबरन अपने मेडिकल पर ले जाता है और अधिक मात्रा में फैसे वसूल करता है।

रोगियों को चिकित्सकों के संबंध में गलत जानकारी देता है तथा चिकित्सा स्टाफ से भी आए दिन दुर्व्यवहार करता रहता है। उक्त गंभीर समस्या को देखते हुए विधायक जबर सिंह सांखला ने उक्त मेडिकल स्टोर के संचालक राजू

मोहम्मद को चिकित्सालय परिसर में बुलाकर पाबंद किया और मनमानी करने पर चिकित्सा अधिकारी चौके गोयल को संबंधित फर्म का लाइसेंस निरस्त करवाने एवं पुलिस कार्रवाई की बात कही। स्थानीय विधायक क्षेत्र योजना से विधायक जबर सिंह सांखला ने 40 लाख की राशि के उपकरण की अनुशंसा की गई जो आज दिन तक विभाग द्वारा स्वीकृत नहीं करने पर मुख्य चिकित्सा अधिकारी मुस्ताक खान से बात करके अतिशीघ्र उपकरण सामग्री उपलब्ध कराने के बात कही। विधायक को चिकित्सा अधिकारी गोयल द्वारा आश्चर्य करते हुए कहा कि अति शीघ्र तकनीकी समस्याओं का समाधान करा कर आमजन को हो रही परेशानियों से समाधान दिलाया जाएगा।

इस मौके पर चिकित्सालय स्टाफ एवं नगर पालिका उपाध्यक्ष विक्रम सिंह, पार्थद अनिल सिंह तंवर, कालुराम सिंह, मूलचंद खटीक, भाजपा उपाध्यक्ष सत्यनारायण छिपा जिला उपाध्यक्ष गोपाल सिंह आदि लोग उपस्थित रहे।

पीपीएल-2022 की शुरुआत

पुष्कर, (निस)। तीर्थ नगरी पुष्कर में एक बार फिर पुष्कर प्रीमियर लीग-2022 का आगाज मेला मैदान में पुष्कर के लोकप्रिय विधायक सुरेश सिंह रावत, पूर्व संसदीय सचिव राज्य मंत्री के द्वारा छक्का मारकर किया गया।

उद्घटन समारोह में बतौर मुख्य अतिथि विधायक सुरेश सिंह रावत ने शिरकत करके युवाओं का उत्साहवर्धन किया। प्रतियोगियों को संबोधित करते हुए विधायक रावत ने कहा कि, विगत 2 सालों से कोरोना का महामारी के कारण युवाओं को खेलने का मौका नहीं मिल पाया जिस कारण हमारे युवा काफी असहज थे। जगतपिता ब्रह्मा जी की कृपा से अब स्थितियां सामान्य हो चुकी है। जिसके फलस्वरूप आज एक बार फिर तीर्थ नगरी पुष्कर के मेला मैदान पर पुष्कर प्रीमियर लीग-2022 का आगाज किया जा रहा है। खेल के प्रत्येक क्षेत्र में युवा अपनी पूर्ण क्षमता प्रदर्शित करें वृद्धता को बजाए प्रतिस्पर्धा की मानसिकता से खेल लें रोमांचकारी बनाएं। विधायक रावत ने आयोजकों एवं प्रतियोगियों को पीपीएल-2022 के सफल आयोजन की शुभकामनाएं अर्पित की।

जिला क्रिकेट संघ और फाल्कन क्लब अध्यक्ष के खिलाफ केस दर्ज

जोधपुर, (कासं)। जोधपुर जिला क्रिकेट संघ एवं फाल्कन क्लब के अध्यक्ष एवं सचिव के खिलाफ धोखाधड़ी का एक मामला देवनगर थाने में दर्ज करवाया गया है। पीडित ने क्लब में खुद को फर्जी तरीके से कोषाध्यक्ष बनाने एवं फर्जी दस्तावेजों के इस्तेमाल करने का आरोप लगाया है। पुलिस ने धोखाधड़ी में केस दर्ज करते हुए अब इसमें जांच आरंभ की है।

देवनगर पुलिस ने बताया कि मकान नंबर 76 देवनगर निवासी ललित सुराणा पुत्र जवाहर सुराणा की तरफ से यह मामला दर्ज करवाया गया। इसमें बताया कि उन्हें पता लगा

कि जोधपुर जिला क्रिकेट संघ एवं फाल्कन क्लब में उन्हें कोषाध्यक्ष बनाया गया है। जबकि उन्हें पूर्व में कोई जानकारी नहीं दी गई थी। इसका पता लगने पर उन्होंने फाल्कन क्लब के अध्यक्ष चंद्रबाबू कल्ला से 27 जुलाई 21 को पत्र व्यवहार किया। मगर फिर भी कोई जानकारी उन्हें स्पष्ट तौर पर नहीं दी गई। पीडित ने आरोप लगाया कि उन्हें बगैर जानकारी किए कोषाध्यक्ष बनाया गया है। इसमें फाल्कन क्लब के अध्यक्ष चंद्रबाबू कल्ला एवं जोधपुर क्रिकेट संघ के सचिव रामप्रकाश चौधरी ने मिलकर फर्जी दस्तावेजों को काम में लिया

उनका निर्वाचन भी अनैतिक तरीके एवं असंवैधानिक तरीके से किया गया। जोकि अराध की श्रेणी में आता है। इन लोगों ने मिली भागत कर उन्हें फर्जी तरीके से दस्तावेजों का इस्तेमाल कर कोषाध्यक्ष बनाया है। रिपोर्ट में आरोप है कि जोधपुर क्रिकेट संघ के अन्य सदस्यों एवं खिलाड़ियों के साथ आमजन के साथ भी धोखाधड़ी की है। इसमें अन्य सदस्यों के निर्वाचन में धांधली किए जाने की आशंका भी जताई है। देवनगर पुलिस ने घटना में धोखाधड़ी का प्रकरण दर्ज करते हुए जांच आरंभ की है।

विद्यार्थियों ने अटल लैब के नाम की डिस्प्ले बनाई

हिण्डौन सिटी, (का.सं)। उच्च माध्यमिक आदर्श विद्या मन्दिर, हिण्डौन सिटी में संचालित अटल टिंकिंग लैब के अन्तर्गत अटल लैब प्रभारी कमल सिंह के संचालन में कक्षा आठ के छात्र भविक, भवि व अनित ने डिजिटल डिस्प्ले में प्रोग्रामिंग का उपयोग कर अटल लैब के नाम की डिस्प्ले बनाई है।

आदर्श विद्या मंदिर के प्रधानाचार्य मुरारीलाल पुरवंशी ने बताया कि मेधावियों के इस प्रयास से अन्य विद्यार्थियों को भी प्रेरणा मिली है। विद्यार्थियों ने बताया कि अटल लैब में कमल सिंह अटल लैब प्रभारी के निर्देशन में बड़ी रुचि के साथ वे कार्य



अटल लैब में बना उपकरण।

करते हैं। उन्होंने बताया कि अटल लैब में जाने से नवाचार की प्रेरणा मिलती है। अटल लैब में पिछले वर्ष भी कई प्रोजेक्टों का निर्माण कर चुके हैं जिससे विद्यालय का गौरव भी बढ़ा है।

चेक अनादरण के आरोपी दोषमुक्त

बान्दनवाड़ा, (निस)। विशिष्ट न्यायिक मजिस्ट्रेट एन.आई. एकट संख्या 2 अजमेर के न्यायाधीश दीपेंद्र कुमार मीणा ने आरोपी पिता-पुत्र गांव कुमारिया वाया बांदनवाड़ा निवासी किसना गुर्जर व नारायण गुर्जर के विरुद्ध परिवारिया बांदनवाड़ा निवासी मैना देवी ने दोनों के विरुद्ध 6.50 लाख व 1.50 रूपए जो उसने उन्हें घरेलू आवश्यकता हेतु देना बताया तथा उनकी एवज में दिए चेक बैंक में लगाने पर दोनों चेक अनारदित हो गये।

इसके कारण परिवारिया ने दोनों पिता-पुत्र के विरुद्ध चैक अनादरण के परिवाद न्यायालय में प्रस्तुत किया। दोरान बहस अभिभाषक अभियुक्त गण के तर्कों से सहमत होते हुए दोनों पिता-पुत्र को दोष मुक्त घोषित किया है।

पांच लाख से अधिक की शराब जब्त, चालक गिरफ्तार

डूंगरपुर, (निस)। जिला पुलिस द्वारा अवैध कारोबारों के खिलाफ चलाए जा रहे अभियानों के तहत रविवार को मुखबिर के जरिये मिली सूचना के आधार पर डीएसटी टीम द्वारा धरियाबाद-साबला मार्ग पर की गई नाकाबंदी के दौरान एक मिनी ट्रक के पांच लाख की बीयर जब्त करने में सफलता प्राप्त की। इस मामले में पुलिस ने चालक को गिरफ्तार किया है।

पुलिस सूत्रों के अनुसार रविवार तडके मुखबिर से सूचना मिली कि निटाउवा थाना क्षेत्र में अवैध शराब की तस्करी हो रही है। इस पर डीएसटी के हेड कॉन्स्टेबल नवीन कुमार, महावीर, मुकेश, राजगोपाल, अभिषेक की टीम

ने धरियाबाद- साबला रोड पर नाकाबंदी कर दी। इस दौरान मुखबिर के बताए अनुसार एक मिनी ट्रक आते हुए नजर आया। डीएसटी ने मिनी ट्रक को रुकवाकर पृष्ठाख की तो ड्राइवर दुर्गाशंकर पुत्र मीटालाल रावत निवासी केवलपुरा चित्तौड़गढ़ घबरा गया। संदेह होने पर मिनी ट्रक का तिरपाल हटाकर तलाशी ली तो उसमें किंगफिशर बीयर के कार्टन भरे मिले।

पुलिस ने ड्राइवर से शराब की पेटियां ले जाने के कागज मांगे तो नहीं दे सका। इस पर डीएसटी ने बीयर के साथ मिनी ट्रक को जब्त कर लिया है। गिनती में बीयर के 300 कार्टन मिले हैं। ये बीयर राजस्थान निर्मित है।

युवक ने फांसी का फंदा लगा जीवन लीला समाप्त की



सदर थाना पुलिस ने घटनास्थल का निरीक्षण किया।

हिण्डौन सिटी, (का.सं)। सदर थाना क्षेत्र के फुलवाड़ा के बंधकापुरा में भाई दूज के त्योहार पर रात्रि को किन्ही कारणों के चलते एक 22 वर्षीय युवक पीकेस जाटव पुत्र राजू लाल जाटव ने कमरे में फांसी का फंदा लगाकर आत्महत्या कर ली। सूचना मिलने पर परिजनों ने फंदे से निकालकर युवक को राजकीय अस्पताल में पहुंचाया। जहां डॉक्टरों ने मृत घोषित कर दिया। सूचना

पर पहुंची पुलिस ने रविवार को परिजनों की मौजूदगी में शव का पोस्टमार्टम कर परिजनों को सुपुर्द कर दिया। सदर थाना प्रभारी कृपाल सिंह ने बताया कि मृतक के पिता राजू लाल ने कहा कि पुत्र की दिमागी हालत सही नहीं होने के कारण फांसी का फंदा लगाकर आत्महत्या करने का मामला दर्ज कराया है। मामला दर्ज कर जांच शुरू कर दी है।

वाहनों में तोड़फोड़ करने वाले तीन आरोपी गिरफ्तार

उदयपुर, (कासं)। परसाद थाना पुलिस ने हाइवे पर वाहनों को रोक शराब के लिए रूपये मांगने तथा मारपीट कर तोड़फोड़ करने वाले तीन आरोपियों को गिरफ्तार किया तथा विधो से संघर्षरत तीन अपचारियों को डिटेन किया। प्रकरण के अनुसार पाराई सेबनाल होकर सुरू की तरफ जानेवाले रोड पर बदमाशों ने 11 मार्च को सुरू निवासी किशनलाल पुत्र देवीलाली की कार को, 17 मार्च को बनार निवासी कांतिलाल पुत्र नारायण की बाइक को, बनेया निवासी महेश पुत्र भेरूलाली की गाड़ी को रोक बदमाशों ने शराब के लिए रूपयों की मांग की थी। इनकार करने पर तोड़फोड़ कर फरार हो गए थे। इस मामले में जिला पुलिस अधीक्षक मनोज कुमार के निर्देश पर अतिरिक्त पुलिस अधीक्षक ग्रामीण मुकेश सांखला, पुलिसउप अधीक्षक सराड़ा राजेंद्रसिंह जैन के सुपरविजन में परसाद थानाधिकारी रमेश चन्द्र के नेतृत्व में गठित दल ने पाराई निवासी भेरूलाल पुत्र धर्मा, अनिल उर्फ देवीलाल पुत्र भेरूलाल, पंकज पुत्र नरेन्द्र को गिरफ्तार किया तथा विधो से संघर्षरत तीन बाल अपचारियों को डिटेन किया।

सूबेदार तेजपाल सिंह राठौड़ का सैनिक सम्मान के साथ अंतिम संस्कार

सूबेदार तेजपाल सिंह राठौड़ की शहादत पर गांव चाँदगोठी में उमड़ा जन सैलाब

सादलपुर, (निस)। तहसील राजगढ के गाँव चाँदगोठी निवासी सैनिक तेजपाल सिंह राठौड़ का सैनिक सम्मान के साथ अंतिम संस्कार रविवार को किया गया। वहीं सैनिक की शहादत पर गाँव में जनसैलाब उमड़ पड़ा। राठौड़ का पार्थिव देह दिल्ली से अल सुबह पिलानी पहुँचा तथा भारतीय सेना के ट्रक में रखे राठौड़ के पार्थिव शरीर को सेना के अधिकारी और जवान लेकर गाँव चाँदगोठी पहुँचे। जैसे ही राठौड़ का शव उनके घर पहुँचा तो घर में कोहराम मच गया। साथ ही समूचा गाँव तेजपाल सिंह राठौड़ अमर रहे तथा भारत जिंदाबाद के नारों से गूँज उठा। वहीं 53 वीं राष्ट्रीय राइफल के नाथब सूबेदार बी. नायर तथा सैनिक रमेश कुमार करण सिंह शहीद के पार्थिव शरीर को लेकर घर पहुँचे तथा 94 मीडियम रेंजिमेंट के सूबेदार संजीव कुमार के नेतृत्व में शहीद तेजपाल सिंह राठौड़ को गाँव ऑफ ऑनर पेश किया गया।



स्व. सूबेदार तेजपाल सिंह राठौड़ को अधिकारियों एवं जनप्रतिनिधियों ने श्रद्धांजलि दी।

झुंझूनी सीमा पर स्थित गाँव थिरपाली बड़ी से चाँदगोठी तक सड़क मार्ग पर जनसैलाब उमड़ पड़ा। इसके

अलावा सेना के ट्रक में रखे तेजपाल सिंह राठौड़ के पार्थिव शरीर जैसे ही झुंझूनी से चूरू सीमा में प्रवेश किया तो

लोगों में फूल बरसा कर अपने लाडले को अंतिम विदाई देकर श्रद्धांजलि दी। इसी दौरान अनेक ढीजे साइड के वाहनों

में देशभक्ति के गूँजते गीत, वहीं सैकड़ों युवक मोटरसाइकिल पर सवार होकर तिरंगा धारा निकाल कर देश भक्ति का माहौल बना रहे थे। इस अवसर पर सादलपुर विधायक पदमश्री डॉ.कृष्णा पूनिया, भाजपा नेता एवं पूर्व सांसद रामसिंह कर्वाण, पूर्व विधायक मनोज न्यागली, किसान नेता वेदप्रकाश पूनिया, पिलानी चैयमैन रणवा, जिला सैनिक कल्याण बोर्ड अधिकारी सी.डी.आर. पीए हसन, उपखंड अधिकारी राजगढ पंकज गढवाल, एएसपी अशोक कुमार बुटालिया, डीएसपी ब्रजमोहन अस्वाल, अवकाश प्राप्त सैनिक संघ के अध्यक्ष कैप्टन विद्याधर पूनिया, कैप्टन करणसिंह, कैप्टन बी.पी. राणवा, कैप्टन ओमप्रकाश, कैप्टन भोमसिंह, सूबेदार माहसिंह, सूबेदार जे.पी. डूडी, सुहासिंह, सूबेदार हवलदार जयसिंह व हलवादार मांगेराज सहित सैकड़ों लोगों ने अपने लाडले को श्रद्धासुमन अर्पित किया।